



தீ லேகா பூதாநாந்நிக சமாச்சாரீ சநரச்சே டுசபி பருச
திகி விசேஷ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதி விசேஷமானது

தணக 2319/42 - 2023 பௌரவாரீ மச 14 லுகி துறவரூலா - 2023.02.14
 2319/42 ஆம் இலக்கம் - 2023 ஆம் ஆண்டு பௌபுருவரி மாதம் 14 ஆந் திகதி செவ்வாய்க்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது
அரசாங்க அறிவித்தல்கள்

ச. வ. பி. 11/ 80 (29)

1989 ஆம் ஆண்டின் 26 ஆம் இலக்க, உணவுச் சட்டம்

1980 ஆம் ஆண்டின் 26 ஆம் இலக்க, உணவுச் சட்டத்தின் 32 ஆம் பிரிவின் கீழ் உணவு மதியுரைக் குழுவின் கலந்தாலோசனையுடன் சுகாதார அமைச்சரால் ஆக்கப்பட்ட ஒழுங்குவிதிகள்.

கெஹெலிய ரம்புக்வெல்ல,
சுகாதார அமைச்சர்.

கொழும்பு,
2023, சனவரி 27.

ஒழுங்கு விதிகள்

1. இவ்வொழுங்குவிதிகள் 2022 ஆம் ஆண்டின் உணவு (சீனி மட்டங்களுக்கான நிறக்குறியீடு - திரவ) ஒழுங்குவிதிகள் என எடுத்துக்காட்டப்படலாம் என்பதுடன், 2024 ஆம் ஆண்டு சனவரி 1 ஆந் திகதியன்று நடைமுறைக்கு வருதலும் வேண்டும்.
2. (1) குடிப்பதற்கு தயாரான வடிவமொன்றில் உள்ளதும் சீனியைக் கொண்டுள்ளதுமான ஏதேனும் திரவ உணவுக்கு இவ்வொழுங்குவிதிகளில் குறித்துரைக்கப்பட்டவாறான முறையில் சுட்டுத்துண்டு இடப்படுதல் வேண்டும்.
- (2) (அ) ஏதேனும் திரவ உணவின் கொள்கலத்தினது சுட்டுத்துண்டில் குறித்துரைக்கப்பட்ட பணிப்புரைகளுக்கிணங்க அத்தகைய உணவின் திரவ வடிவத்தை மாற்றாமல் நுகர்விற்கு முன்னர் அது தயாரிக்கப்பட அல்லது மீளமைக்கப்பட வேண்டியுள்ளவிடத்து, அல்லது



(ஆ) ஏதேனும் திண்ம அல்லது அரைத் திண்ம உணவின் கொள்கலத்தினது சுட்டுத்துண்டில் குறித்துரைக்கப்பட்ட பணிப்புரைகளுக்கிணங்க அத்தகைய உணவின் நுகர்விற்கு முன்னர் அது தயாரிக்கப்பட்டு அல்லது மீளமைக்கப்பட்டு திரவ வடிவத்துக்குக் கொண்டு வரப்பட வேண்டியுள்ளவிடத்து;

அத்தகைய, திரவ அல்லது திண்ம அல்லது அரைத் திண்ம உணவு அவ்வாறு தயாரிக்கப்படுவதன்மேல் அல்லது மீளமைக்கப்படுவதன் மேல் கொள்கலத்தில் சீனியைக் கொண்டுள்ளதாவிருக்குமிடத்து, இவ்வொழுங்குவிதிகளில் குறித்துரைக்கப்பட்டவாறான முறையில் அத்தகைய உணவின் கொள்கலம் சுட்டுத்துண்டிடப்படுதல் வேண்டும்.

(3) இந்த ஒழுங்குவிதியில் குறிப்பீடு செய்யப்பட்ட ஏதேனும் உணவு முற்பொதியிடப்பட்டு இறக்குமதி செய்யப்பட்ட தயாரிப்பொன்றாகவுள்ளமிடத்து, அத்தகைய உணவின் கொள்கலத்தின் மீது அல்லது பொதியின் மீது குணிரப்புச் சுட்டுத்துண்டொன்று ஒட்டப்படலாமென்பதுடன் அத்தகைய சுட்டுத்துண்டு இவ்வொழுங்கு விதிகளில் குறித்துரைக்கப்பட்டவாறான சின்னங்களைக் கொண்டிருத்தலும் வேண்டும்.

3. (1) இவ்வொழுங்குவதித்களில் குறிப்பீடு செய்யப்பட்ட ஏதேனும் உணவு இதற்கான அட்டவணையின் நிரை I இல் குறித்துரைக்கப்பட்ட சீனியின் ஏதேனும் அளவைக் கொண்டுள்ளவிடத்து அத்தகைய உணவைக் கொண்டுள்ள அத்தகைய கொள்கலத்தின் அல்லது பொதியின் சுட்டுத்துண்டு இதற்கான அட்டவணையின் நிரை II இல் குறித்துரைக்கப்பட்ட நேரொத்த நிறத்தில் இதற்கான அட்டவணையின் நிரை III இல் குறித்துரைக்கப்பட்டதும் (இதனகத்துப்பின்னர் “சின்னம்” எனக் குறிப்பீடு செய்யப்படுவதுமான) நேரொத்த சின்னத்தைக் கொண்டிருத்தல் வேண்டும்.

(2) இவ்வொழுங்குவிதிகளின் (1) ஆம் உப ஒழுங்குவதியில் குறித்தரைக்கப்பட்ட சின்னம் பின்வரும் ஏற்பாடுகளுக்கிணங்கத் தயாரிக்கப்படுதலும், வாடிமைக்கப்படுதலும், வெளிக்காட்டிவைக்கப்படுதலும் வேண்டும் :-

(அ) சின்னத்தின் உயரம் 2 சென்டிமீற்றருக்குக் குறையாதிருத்தல் வேண்டுமென்பதுடன் சின்னத்தின் அகலம் 1 சென்டிமீற்றருக்குக் குறையாதிருத்தலும் வேண்டும் ;

(ஆ) (i) அத்தகைய உணவில் “சீனி” உள்ளிட்டின் விராணம் ஒன்று இதற்கான அட்டவணையின் நிரை III இல் குறித்தரைக்கப்பட்டவாறாகவிருத்தல் வேண்டுமென்பதுடன் வெள்ளை நிறத் தடித்த எழுத்தில் முறையே சிங்களம், தமிழ் மற்றும் ஆங்கில மொழிகளில் சின்னத்தினுள் வெளிக்காட்டிவைக்கப்பட்டிருத்தலும் வேண்டும். அத்துடன் அது ஆகக் குறைந்தது 2 மி.மீ. எழுத்தரு அளவில் இருத்தல் வேண்டும்;

(ii) அத்தகைய உணவில் உள்ள சீனியின் உள்ளீடு பற்றிய எண்சார் விவரணம் இதற்கான அட்டவணையின் நிரை III இல் காட்டப்பட்டவாறாக ஒரு வெள்ளை நிற அடைப்பினுள் இருத்தல் வேண்டுமென்பதுடன் கறுப்பு நிற தடித்த எழுத்தில் ஆகக்குறைந்தது 1.5 மி.மீ. எழுத்துரு அளவில் இருத்தலும் வேண்டும்.

4. சின்னமானது அத்தகைய உணவைக் கொண்டுள்ள கொள்கலன் அல்லது பொதியின் சுட்டுத்துண்டினது பிரதான முகப்பில் வெளிக்காட்டி வைக்கப்படுதல் வேண்டும்.

5. இவ்வொழுங்குவிதியில் குறிப்பீடு செய்யப்பட்ட ஏதேனும் உணவு இவ்வொழுங்குவிதிகள் வலுவுக்கு வருகின்ற நேரத்தில் புழக்கத்திலுள்ள கண்ணாடிப் போத்தல்களில் அடங்கியுள்ளவிடத்து, சின்னமானது, 2024, மே மாதம் 1 ஆந் திகதி வரை அத்தகைய கண்ணாடிப் போத்தலின் தலைப்பில் அல்லது அடைப்பில் வெளிக்காட்டிவைக்கப்படுதல் வேண்டும்.

6. இவ்வொழுங்குவிதிகளின் ஏற்பாடுகள் பின்வருவனவற்றிற்கு ஏற்புடையனவாதல் ஆகாது :-

(அ) இவ்வொழுங்குவிதிகளில் குறிப்பீடு செய்யப்பட்டதும் 0.5 கிராமுக்கு / 100 மில்லிலீற்றருக்குக் குறைவான அளவில் உள்ளார்ந்த சீனியை அல்லது சேர்க்கப்பட்ட சீனியைக் கொண்டுள்ளதுமான ஏக்கேனும் உணவு;

(ஆ) போத்தலிலடைக்கப்பட்ட அல்லது பொதியிடப்பட்ட குடிநீர் அல்லது இயற்கைக் கனிப்பொருள் நீர் ;

(இ) ஏதேனும் தரப்படுத்தப்பட்ட பால் பகுதியளவில் ஆடை நீக்கப்பட்ட பால், கொழுப்புக் குறைந்த பால், ஆடை நீக்கிய பால், கொழுப்பற்ற பால், அல்லது பாச்சர் பிரயோகத்துக்கு அல்லது தொற்றுநீக்குகைக்கு அல்லது அதீத வெப்பப் பரிகரிப்புக்கு (UGT) உட்படுத்தப்பட்டுள்ள திறத்தகவுப் பால் (toned milk);

(ஈ) வாசனைப் பொருட்கள் மற்றும் வாசனைப் பொருட் கலவைகள், உணவுச் சேர்க்கைகள், சுவையூட்டப்படும் பதார்த்தங்கள், சுறுப்புத் தேயிலை, பச்சைத் தேயிலை, அரைத்த கோப்பி, தனி ஆக்கக்கூறு மூலிகைசார் கரைசல், தேன், பாணி மற்றும் 100% குளுக்கோஸ்;

